

62- يەھۇدىيلىق

ئېنىقلىما:

«يەھۇدىيلىق» ئىبراھىم ئەلەيھىسسالامغىچە سۆزۈلۈغان، بەنى ئىسرائىلغا مەنسۇپ ئەسبابت نامى بىلەن تۇنۇلغان ئىبرانىيلارنىڭ دىنى بولۇپ، ئاللاھ تائالانىڭ مۇسا ئەلەيھىسسالامنى تەۋرات بىلەن قوراللاندىرۇپ، ئۇلارغا پەيغەمبەر قىلىپ ئەۋەتكەن. يەھۇدىيلىق شەئب يەھۇدىيلىرىغا مەنسۇپ بىر دىيانەتتەك كۆرىنىدۇ، ئەمما ئۆز نۆۋىتىدە بۇ مەسىلىنىڭ نېگىزىدە تالاش- تارتىشلار مەۋجۇت. بۇ دىيانەت، ياقۇب ئوغۇللىرىنىڭ بىرى يەھۇزاغا مەنسۇپ بولۇپ، كۆپچىلىكنى ئېتىبارغا ئالغان ئاساستا شەئب، دەپ ئاتىلىپ قالغان بولۇشى مۇمكىن.

قورۇلۇشى ۋە ئاساسلىق كىشىلىرى:

❖ مۇسا ئەلەيھىسسالام: ئىسرائىل ئوغۇللىرىنىڭ بىرى. كۈچلۈك قاراشلارغا كۆرە مىلادىدىن ئىلگىرىكى 1301-1134-يىللىرى مىسىر پىرئەۋنى رەمىس ئىككىنچى مەزگىلىدە مىسىردا دۇنياغا كەلگەن ۋە بۇ پىرئەۋننىڭ قەسىرىدە ئۆسۈپ يېتىلگەن. چۈنكى مۇسا ئەلەيھىسسالامنىڭ ئانىسى بەنى ئىسرائىل ئوغۇللىرىنى ئۆلتۈرۈۋېتىدىغان پىرئەۋندىن قورققانلىقى ئۈچۈن ئۇنى بىر بۆشۈككە سېلىپ دەرياغا قويۇپ بەرگەن ئىدى. بەزى رىۋايەتلەرگە قارىغاندا، مۇسا ئەلەيھىسسالام قىرىق ياشقا كىرگەن چاغدا بىر مىسىرلىقنىڭ بىر ئىبرانى كىشىنى ئورۇۋاتقانلىقىنى كۆرگەن. دە، مۇسا ئەلەيھىسسالام مىسىرلىقنى ئۇرغان، ئۆلتۈرۈش پىلانلانمىغان بۇ ئۇرۇشتا مىسىرلىق كىشى ئۆلۈپ كەتكەن. نەتىجىدە مۇسا ئەلەيھىسسالام مىسىردىن مەدىيەگە كېتىپ، شەيخ سالىھنىڭ پادىسىنى باققان. يەنە بەزى رىۋايەتلەرگە كۆرە، ئۇ كىشىنىڭ شۇئەيب ئەلەيھىسسالام ئىكەنلىكى، مۇسا ئەلەيھىسسالامنى بىر قىزى بىلەن ئۆيلەپ قويغانلىقى ئىلگىرى سۈرىلىدۇ.

- مىسىرغا قايتىش يولىدا ئاللاھ تائالا ئۇنىڭغا پەيغەمبەرلىك رسالىسىنى ۋەھىي قىلغان ۋە مۇسا ئەلەيھىسسالامنى قېرىندىشى ھارۇن بىلەن بىرلىكتە پىرئەۋننى دەۋەت قىلىش، ئىسرائىل ئەۋلادىنى قوتقۇزۇش ئۈچۈن بىرىشقا بۇيرىغان. پىرئەۋن بۇلاردىن بۇز ئۆرگەن ۋە دۈشمەنلىك قىلغان. مۇسا ئەلەيھىسسالام بەنى ئىسرائىل قەۋمىنى ئەگەشتۈرۈپ مىلادىدىن ئىلگىرىكى 1211-يىلى، يەنى ئاتىسى رەمىس ئىككىنچىگە ۋارىسلىق قىلغان پىرئەۋن مىنىستىر دەۋرىدە مىسىردىن چىقىپ كەتكەن. بۇ پىرئەۋن ئۇلارنىڭ ئارقىسىدىن قوغلاپ چىققان، بىراق ئاللاھ تائالا پىرئەۋننى سۇغا غەرق قىلىۋېتىپ، مۇسا ئەلەيھىسسالام ۋە قەۋمىنى قوتۇلدۇرۇپ قالغان.

- سىنا چۆلىدە چېغىدا مۇسا ئەلەيھىسسالام پەرۋەردىگارى بىلەن سۆزلىشىش ۋە لەۋھەلەرنى تاپشۇرۇپ ئېلىش ئۈچۈن تاغقا چىقتى. ئەمما قايتىپ كەلگەندە قەۋمىنىڭ كۆپىنچىسىنى سامىرىي تەرىپىدىن ئالتۇندىن ياساپ بىرىلگەن بىر مۇزايغا تېۋىنىۋاتقان ئەھۋالدا كۆردى. دە، مۇسا ئەلەيھىسسالام ئۇلارنى قاتتىق چەكلىدى. مۇسا ئەلەيھىسسالام ئۇلارنىڭ پەلەستىنگە كىرىشىگە بۇيرۇق بەرگەندە ئۇلار باش تارتىپ مۇنداق دېدى: «ئۇلار: ”ئى مۇسا! مۇقەددەس زېمىندا كۈچلۈك (يەنى جاسامەتلىك، قامەتلىك) بىر قەۋم بار (ئۇلار ئاد قەۋمىنىڭ قالدۇقى بولغان ئەمالقەلەر)، ئۇلار چىقىپ كەتمىگۈچە بىز ئۇ يەرگە ھەرگىز كىرمەيمىز، ئۇلار ئۇ يەردىن چىقىپ كەتسە چوقۇم كىرىمىز “ دېدى» ئۆز قەۋمىدىن بىر تۈركۈم كىشىلەر بىلەن بۇ مەسىلە ھەققىدە سۆھبەتلەشكەندە، ئۇلار مۇسا ئەلەيھىسسالامغا: «ئۇلار: ”ئى مۇسا! مادامكى ئۇلار مۇقەددەس يەردە ئىكەن، بىز ھەرگىز ئۇ يەرگە كىرمەيمىز، سەن پەرۋەردىگارنىڭ بىلەن بىللە بېرىپ ئىككىڭلار ئۇرۇشۇڭلار، بىز بۇ يەردە ئولتۇرۇپ تۇرايلى “ دېدى» بۇنىڭدىن كېيىن مۇسا ئەلەيھىسسالام قەۋمى ئۈچۈن مۇنداق دۇئا قىلدى: «مۇسا دېدى: ”پەرۋەردىگارم! مەن پەقەت ئۆزۈمگە ۋە قېرىنداشلىرىمغا ئىگىمەن، سەن بىز بىلەن (ئىتائىتىڭدىن باش تارتقان) قەۋمنىڭ ئارىسىنى ئايرىۋەتكىن» بۇ دۇئا ئاللاھ تائالانىڭ ئۇلارغا غەزەپلىنىشى ۋە قىرىق بويىچە سەھرادا قايىمۇقۇش ئىچىدە قويۇپ قويىشىغا سەۋەب بولغان. بۇ ئىشتىن كېيىن مۇسا ئەلەيھىسسالام ۋاپات بولغان ۋە پەلەستىنگە كىرمەستىنلا كەسىپ ئەھمەر دېگەن جايغا دەپن قىلىنغان. مۇسا ئەلەيھىسسالامدىن ئازراق ئىلگىرى قېرىندىشى ھارۇن ۋاپات بولغان ۋە ھور تېغىغا دەپن قىلىنغان. تارىخچىلار مۇسا ئەلەيھىسسالام بىلەن يولغا چىققان كىشىلەرنىڭ ئىچىدىن يۈشەۋ ئىبنى نۇن ۋە يەنە بىر كىشىدىن باشقا ھەممىسىنىڭ يولىدىن ئېزىپ يۈرۈش جەريانىدا ئۆلۈپ تۈگىگەنلىكىنى تىلغا ئېلىشىدۇ.

❖ يۈشەۋ ئىبنى نۇن: بەزى رىۋايەتلەرنىڭ بايان قىلىشىغا ئاساسلانغاندا، قۇرئان كەرىمنىڭ كەھق سۈرىسىدىكى ئايەتلەردە زىكىر قىلىنغان مۇسا ئەلەيھىسسالامنىڭ يېنىدىكى يىگىت بولۇپ، مۇسا ئەلەيھىسسالامدىن كېيىن رەھبەرلىكنى ئۈستىگە ئالغان. بەنى ئىسرائىلنى باشلاپ، ئىئوردانىيەنىڭ شەرقىدىكى يوللار ئارقىلىق پەلەستىننىڭ ئەربىھا شەھرىگە كىرگەن. كونا ئەھد تېكىستلىرى قانلىق قىرغىنچىلىقلارنىڭ ئۇنىڭغا مەنسۇپ ئىكەنلىكىنى ئىلگىرى سۈرىدۇ؛ چۈنكى يۈشەۋ ئەربىھا ۋە باشقا شەھەرلەرنى كۆيدۈرۈپ، تامامەن ۋەيران قىلىۋەتكەن. ئۇ رىۋايەتلەر يوقىرىقى قورقۇنچلۇق ئىشلارنى ئۇنىڭغا مەنسۇپ، دېيىش بىلەن بولدى قىلماستىن، ئۇنىڭ يەنە ئوخشاش تېكىستلەرنى دەۋا قىلىدىغان راھاب ئىسىملىك بىر پاھىشە ئايالىدىن باشقا بارلىق كىشىلەرنى بوغۇزلىۋەتكەنلىكىنى، راھابنىڭ قىلغان خىيانىتىنى تەقدىرلەپ، ئۇنىڭ بىلەن ئۆيلەنگەنلىكىنىمۇ تىلغا ئالىدۇ.

❖ (مىسردىن-ت) چىقىش ۋەقەسىدىن كېيىنكى دەۋر: بۇنى ئۈچ ئاساسلىق باسقۇچقا ئايرىش مۇمكىن:

1- قازىلار دەۋرى: بۇ دەۋر يۈشەئىبنى نۇنىنىڭ ۋاپاتىدىن كېيىن باشلىنىدۇ. بۇنىڭدىن كېيىن يەھۇدىيلارنىڭ كۈچىنىڭ ئاجىزلاپ كېتىشىگە سەۋەب بولغان فەتىھى قىلىنغان زېمىنلارنى ئون ئىككى سەبتىنىڭ ئۆز ئارا تەقسىم قىلىش ئىشى مەيدانغا كەلگەن. بۇنىڭ بىلەن ئۇلارنىڭ دۆلىتى كىلىپ چىقىشى كاھىن قازىلارنىڭ ئىدارە قىلىشىدىكى كىچىك-كىچىك يېزىلار ھالىتىگە كىلىپ قالغان. ئېيتىشلارغا قارىغاندا، ئىسرائىل ئەۋلادلىرى بۇ جەرياندا كەم بولغاندا يەتتە قېتىم ئاللاھ تائالاغا ئىبادەت قىلىشتىن باش تارتىپ، بەئلىيم (ئات)، ئىشتارون، مەلكۇم...غا ئوخشىغان بىر قاتار بۇتلارغا ئىبادەت قىلغان. بۇ ئەھۋال 140 يىل ئەتراپىدا داۋاملاشقان.

2- پادىشاھلار دەۋرى: كونا ئەھد تېكىستلىرىنىڭ بايان قىلىشىچە، پەيغەمبەر ساموئىل ئۇلارنىڭ ئاخىرقى قازىلىرىنىڭ بىرى ئىدى. بۇ كىشى قۇرئان كەرىم بەقەرە سۈرىسىنىڭ ئايەتلىرىدە ئىسمىنى ئېنىق بايان قىلماستىنلا ئىشارە قىلغان كىشىنىڭ ئۆزىدۇر. ئاللاھ تائالا مۇنداق دەيدۇ: «ساڭا مۇسا (ۋاپاتى) دىن كېيىن ئىسرائىل ئەۋلادىدىن بولغان بىر جامائەتنىڭ خەۋىرى يەتمىدىمۇ؟ ئۇلار ئۆز ۋاقتىدا ئۆزلىرىنىڭ پەيغەمبەرگە: ”بىزگە پادىشاھ تىكلەپ بەرگىن، (ئۇنىڭ بىلەن دۈشمەنلەرگە قارشى) ئاللاھ نىڭ يولىدا جىھاد قىلايلى“ دېيىشتى.» ئۇلارنىڭ پادىشاھى سۈپىتىدە تەۋراتتا شائۇل نامى بىلەن تونۇلغان ساموئىل تالۇتنى ئۇلارنىڭ بېشىغا چىقاردى. ئۇ ئىسرائىل ئەۋلادلىرىنى ئىپتىدائىيلىقتىن تەرەققى قىلغان، تىنچ بىر ھالەتكە ئېلىپ كەلدى. شۇنداق بولۇشىغا قارىماي ئۇنىڭ پادىشاھلىقى ئۆزىنىڭ بۇنىيەتتىن ئىسسىملىك قەبىلىسىنىڭ دائىرىسىدىن ھالقىپ كىتەلمىدى. ئۇنىڭ پادىشاھلىق دەۋرى مەزگىلىدە ئىسرائىل ئەۋلادلىرى مەغلۇپ بولدى، يۇرتلىرى خانۇ-ۋەيران قىلىندى. شۇنىڭ ئۈچۈن ئۇلارنىڭ تەۋراتىدا ئاللاھ تائالانىڭ (ئاللاھ ئۇلارنىڭ بۆھتانلىرىدىن پاكىتۇر) ساموئىلغا قارىتىپ مۇنداق دېگەن: «مەن شائۇلنى پادىشاھ قىلغانلىقىمغا پۇشايمان قىلدىم.» (بىرىنچى ساموئىل 15:20)

- پەيغەمبەر داۋۇد ئەلەيھىسسالام: بەنى ئىسرائىل پەيغەمبەرلىرىنىڭ بىرى. ئاللاھ تائالا ئۇنىڭغا ئۆز پەزىلىدىن تۈمۈرنى بويىسۇندۇرۇپ بەردى ۋە ھەمىشە ئوقۇلۇپ تۇرىدىغان دۇئالاردىن تەركىپ تاپقان زەبۇرنى ئاتا قىلدى. بۇلاردىن سىرت ئۇ پادىشاھ تالۇت قوشۇنىدىكى قوماندانلارنىڭ بىرى ئىدى. شۇنىڭ ئۈچۈن، دېۋە كەبى جالۇتنى مەنچاناق بىلەن ئۇرغان چاغدا بەنى ئىسرائىلنىڭ ھاۋان قەبىلىسى پەلەستىنلىكلەرنىڭ ئالدىدا بىر كىرىزىقا دۈچ كەلدى. بۇ ئىش ئۇنىڭ ئىسرائىل ئەۋلادلىرى ئارىسىدىكى ئورنىنى كۆتۈردى ۋە ئۇلارنىڭ پادىشاھى ساموئىل (مىلادىدىن ئىلگىرىكى 1004-965-يىللىرى) ئۇنى بەنى ئىسرائىلنىڭ ئىككىنچى پادىشاھى قىلىپ بەلگۈلدى. ئۇ قۇددۇسنى پادىشاھلىقىنىڭ پايتەختى قىلدى. ئۇ يەرگە يەھۇۋا ئۈچۈن بىر ئىبادەتخانا سالدى ۋە ئۇنىڭ تاۋۇتنى شۇ يەرگە قويدى. بۈگۈنكى يەھۇدىيلارنىڭ قولىدىكى مەۋجۇت تەۋراتنىڭ تېكىستلىرى پەيغەمبەرلەرگە مۇناسىپ كەلمەيدىغان رەزىل ئەخلاقىلارنى ئۇنىڭغا مەنسۇپ، دەپ يازىدۇ. قۇرئان كەرىمنىڭ ئۇنىڭغا قىلغان ھۆرمىتىنىڭ دەل

ئەكسىچە، تەۋراتتا ئۇنى پەيغەمبەر، دەپ ئەمەس، شائىر، ھېساۋاتچى، پادىشاھ ئاشىق ۋە كۆپلەپ جىنايەت سادىر قىلغان كىشى، دەپ ئېتىراپ قىلىدۇ.

- سۇلەيمان ئىبنى داۋۇد: سۇلەيمان ئىبنى داۋۇد شەرەپكە ئىگە بىر پەيغەمبەر بولۇپ، بەنى ئىسرائىلغا پادىشاھ بولۇشتا ئاتىسى پەيغەمبەر داۋۇد ئەلەيھىسسالامغا ۋارىسلىق قىلغان. ئاللاھ تائالا ئۇنىڭغا ھېكمەتنى، پاساھەتنى بەرگەن. شامال ۋە جىنلارنى بويسۇندۇرۇپ بىرىشتەك ئىنئاملارنى ئاتا قىلغان، ئۇنىڭغا قوشلارنىڭ تىلىنى ئۆگەتكەن، سەبەۋ پادىشاھلىقىنى ئۇنىڭغا بويسۇندۇرۇپ بەرگەن. يەھۇدىي ۋە خرىستىئان مەنبەلىرىنى ئۇنى پەيغەمبەر سۈپىتىدە ئەمەس، پادىشاھ ياكى ھەكىم سۈپىتىدە تىلغا ئالىدۇ. مۇناستىرلار تومىنىڭ تۆتىنچى بۆلۈمىدە مۇنداق بايانلار بار: «سۇلەيماننىڭ ھېكمىتى بارلىق مەشرىق ئوغۇللىرىنى بېسىپ چۈشتى... ئۇ ئەتراپىدىكى بارلىق مىللەتنىڭ ھۆرمىتىگە سازاۋەر بولدى، بارلىق كىشىلەر سۇلەيماننىڭ ھېكمىتىنى ئاڭلىغان پادىشاھلاردىن ئۇنىڭ ھېكمىتىنى ئاڭلاش ئۈچۈن توپلىناتتى.»

كونا ئەھدىنىڭ تېكىستلىرى يەنە ئۇنىڭ قېرىندىشى ئىدونييا، دادىسىنىڭ ئەسكەرلىرىنىڭ رەئىسى يۇئاب ۋە بۇلاردىن باشقا كىشىلەرنى ئۆلتۈرۈش ئارقىلىق پادىشاھلىقىنى سۈيىستېمال قىلغانلىقىنى ئىلگىرى سۈرىدۇ. شۇنىڭدەك مارش ئوقۇش تومىنىڭمۇ ئۇنىڭغا ئائىت ئىكەنلىكىنى ئوتتۇرىغا قويىدۇ. ئەمما تارىخى تەتقىقاتلار بۇ تومىنىڭ سۇلەيمان ئەلەيھىسسالامنىڭ ۋاپاتىدىن بىر قانچە ئەسىر كېيىن توپلانغانلىقىنى، ئۇنىڭ خەلق ئارىسىدىكى مەنبەلەردىن ئېلىنغانلىقىنى ئىسپاتلاپ چىقتى. شۇنىڭدەك «سۇلەيمان ھېكمەتلىرى» تومىنىڭمۇ ئۇنىڭغا ئائىت ئىكەنلىكىنىڭ خاتا ھالدا ئوتتۇرىغا قويۇلغانلىقى، ئۇنىڭ ئاپتۇرنىڭ يۇنان پەلسەپىسىنىڭ تەسىرىگە ئۇچرىغان، مىلادىيە بىرىنچى ئەسىردە ياشىغان بىر يەھۇدىي ئىكەنلىكى ئوتتۇرىغا چىقتى.

يەھۇدىي مەنبەلىرى سۇلەيماننىڭ ۋاپاتىدىن كېيىن ئۇنىڭ پادىشاھلىقىنىڭ پارچىلىنىپ كەتكەنلىكىنى، ئىرانىي قەبىلىلىرى بىرلىكىنىڭ ئاخىرلىشىپ، ئىئوردانىيەنىڭ غەربىگىلا مەركەزلىشىپ قالغانلىقىنى تىلغا ئالىدۇ.

3- بۆلۈنۈش، پارچىلىنىش ۋە زاۋاللىققا يۈزلىنىش دەۋرى: بۇ دەۋر سۇلەيمان ئەلەيھىسسالامنىڭ ۋاپاتى ۋە رەھبەت ئىبنى سۇلەيماننى ئۆزلىرىنىڭ پادىشاھى، دەپ بەيئەت قىلغان دەۋردىن باشلىنىدۇ.

- رەھبەت: مىلادىدىن ئىلگىرىكى 935-يىلى پادىشاھ بولغان. ئەمما ئۇ «يەھۇد» ۋە «بۇنىامىن» قەبىلىلىرىدىن باشقا سەبتىيلەرنىڭ بەيئەت قىلىشىغا ئېرىشەلمىگەن. باشقا سەبتىيلەر رەھبەت ئىبنى سۇلەيماننىڭ قېرىندىشى يەربۇئام تەرەپكە مايىل بولغان. بۇ ئەھۋال پادىشاھلىقنىڭ ئىككى قىسىمغا ئايرىلىشىغا سەۋەب بولغان:

ئىسرائىل - ئىفرايم نامىدىكى شىمالىي پادىشاھلىق. بۇ پادىشاھلىق بەزىدە پايىتەختىنىڭ ئىسمىغا ئاساسەن «سامىرە» دەپ ئاتىلاتتى. بۇ قىسىمغا يەربۇئام ھۆكۈمدارلىق قىلىدىغان بولۇپ، تارىخى رىۋايەتلەرگە كۆرە ئىئوردانىيە دەرياسى، غەربىي قىرغاق، يەنە ئۇ تەرەپتىن نابلس، شەرقىي قىرغاق ۋە جەلىل رايونلىرىنىڭ بىر قىسمىنى ئۆز ئىچىگە ئالاتتى.

جەنۇبىي پادىشاھلىقنىڭ يەر كۆلىمى شىمالىي پادىشاھلىق يەر كۆلىمىنىڭ ئۈچتىن بىرىگە توغرا كىلەتتى. جەنۇبىي پادىشاھلىقنىڭ ئىسمى «يەھۇدا» بولۇپ، پايىتەختى قۇددۇس ئىدى. ئۇنىڭغا رەھبەئام ھۆكۈمدارلىق قىلاتتى. بۇ قىسىمى ئۆلۈك دېڭىز ئەتراپىغا جايلاشقان ئىدى. پەلەستىنلىكلەر بولسا، ئاق دېڭىز ساھىللىرىنىڭ جەنۇبىي قىسمىدا ياشايتتى.

ھەر ئىككى پادىشاھلىقتا ئون توققۇز پادىشاھ ھۆكۈم سۈردى. سۈلەيمان نەسلىدىن چىققان پادىشاھلار ئىسرائىل پادىشاھلىقى دائىرىسىدىكى بىر قانچە ئائىلە ئارىسىدا ئالمىشىپ تۇرغان يەھۇزا پادىشاھلىقى ئاستىدا بىرلەشتى.

❖ ئامۇس: مىلادىدىن ئىلگىرىكى 750-يىللىرى ئەتراپىدا ئوتتۇرىغا چىققان بىر پەيغەمبەر بولۇپ، يەربۇئام ئىككىنچى (مىلادىدىن ئىلگىرىكى 738-743-يىللىرى) دەۋرىدە ياشىغان.

❖ مىلادىدىن ئىلگىرىكى 721-يىللىرى ئەتراپىدا ئىسرائىل يەھۇدىيلىرى ئاشۇر پادىشاھى سەرجۇن ئىككىنچى مەزگىلىدە ئاشۇرىيلارنىڭ ئىشغالى ئاستىغا چۈشۈپ قالدى ۋە بۇ شەكىلدە تارىخ سەھنىسىدىن چۈشۈپ قالدى. مىلادىدىن ئىلگىرىكى 586-يىلى يەھۇزا پادىشاھلىقى بايلىقلىقلارنىڭ چاڭگىلىغا چۈشتى. بۇختونەسىر قۇددۇس ۋە مەئبەد (ئىبادەتخانا) نى ۋەيران قىلىپ، يەھۇدىيلارنى بابىلغا سۈرگۈن قىلدى. مانا بۇ بىرىنچى قېتىملىق ۋەيرانچىلىق ئىدى.

❖ ئەشئىيا: مىلادىدىن ئىلگىرىكى سەككىزىنچى ئەسىردە ياشىغان بولۇپ، يەھۇزا پادىشاھى (مىلادىدىن ئىلگىرىكى 729-668-يىللىرى) ھەزقىيالىنىڭ مەسلىھەتچىلىرىنىڭ بىرى ئىدى.

❖ ئىرمىيا: (مىلادىدىن ئىلگىرىكى 650-580-يىللىرى) مىلادىدىن خاتالىقلىرىنى ئوتتۇرىغا قويدى، ئىرۇسالىم (قۇددۇس) نىڭ قولىدىن كىتىدىغانلىقى توغرىسىدا ئاگاھلاندۇردى، ئۇ بابىل پادىشاھلىرىغا ئىتائەت قىلىشقا چاقىردى. بۇ ئىش يەھۇدىيلارنىڭ ئۇنىڭغا بېسىم ئىشلىتىشى ۋە ھۇجۇم قىلىشىنى كەلتۈرۈپ چىقاردى.

❖ ھەزقىيال: مىلادىدىن ئىلگىرىكى سەككىزىنچى ئەسىردە مەيدانغا چىققان. تىرىلىش، ھېساب بىرىش ۋە يەھۇدىيلارغا پادىشاھ بولۇش ئۈچۈن مەسلىھەتنىڭ داۋۇد ئەلەيھىسسالامنىڭ نەسلىدىن كىلىدىغانلىقى قاتارلىق قاراشلارنى ئوتتۇرىغا قويغان.

ئۇ يەھۇزا پادىشاھلىقىنىڭ قولىدىن كىتىش مەزگىلىنى باشتىن كەچۈرگەن. ئىرۇسالىم تەسلىم بولغاندىن كېيىن، بابىلغا سۈرگۈن قىلىنغان.

❖ دانيال: ئىسرائىل خەلقىنىڭ كېلەچەكىنىڭ پارلاق بولىدىغانلىقىنى ئېلان قىلغان. ئۇ چۈش تەبىرلىرىدە شۆھرەت قازانغان. خەلقىنىڭ مەسھنىڭ قولى ئارقىلىق نىجاتلىققا ئېرىشىدىغانلىقىغا ۋەدە قىلغان.

❖ مىلادىدىن ئىلگىرىكى 538-يىلى ئىران پادىشاھى كوروش بابىل دۆلىتىنى ئىشغال قىلىۋالدى ۋە بابىللىقلارنىڭ پەلەستىنگە قايتىشىغا ئىجازەت بەردى. ئەمما ناھايىتى ئاز بىر قىسىملىرىلا قايتتى ۋە ھەيكەل قورۇلۇشىغا قايتىدىن ئىشلىدى.

❖ مىلادىدىن ئىلگىرىكى 320-يىلى پەلەستىندىكى ھۆكۈمرانلىق بۈيۈك ئىسكەندەرنىڭ، ئۇنىڭدىن ئارقىسىدىن باتىلموسلارنىڭ قولىغا ئۆتتى.

❖ مىلادىدىن ئىلگىرىكى 63-يىلى رومانلىقلار پەلەستىن ئىشغال قىلدى ۋە بامبىيوس قوماندانلىقىدا قۇددۇسنى ئىستىلا قىلدى.

❖ (مىلادىدىن ئىلگىرىكى 20-يىلى ھېرودوس يېڭىدىن سۇلەيماننىڭ ھەيكىلىنى ياساپ چىقتى - تەرجىمان). بۇ ھەيكەل مىلادىيىنىڭ 70-يىلى، يەنى ئىمپىراتور تېيتوسنىڭ شەھەرنى ۋەيران قىلىشى ۋە ھەيكەلنى كۆيدۈرۈپ تاشلىغىنىغا قەدەر داۋاملاشتى. مانا بۇ ئىككىنچى قېتىملىق ۋەيرانچىلىق ئىدى. مىلادىي 135-يىلى، شەھەردە مەۋجۇت بولغان بارلىق نەرسىلەرنى ئومۇمىيۈزلۈك ۋەيران قىلىش ۋە ئۆلتۈرۈش، سۈرگۈن قىلىش ئۇسۇلى ئارقىلىق يەھۇدىيلاردىن قورتۇلۇش ئۈچۈن ئورپانۇس بۇ جايغا كەلگەن. ئورپانۇس مۇقەددەس ھەيكەلنىڭ ئورنىغا بۆتپەرەستلەرنىڭ «جوپىتەر» ئىسىملىق بىر ھەيكىلىنى بىنا قىلغان. بۇ ھەيكەل كونيستانتىن مەزگىلىدىكى خرىستىئانلارنىڭ يېقىتىپ تاشلىشىغا قەدەر مەۋجۇ بولۇپ تۇرغان.

❖ مىلادىيىنىڭ 636-يىلى مۇسۇلمانلار پەلەستىننى فەتىھ قىلغان ۋە ئۇ يەردىن رومانلارنى قوغلاپ چىقارغان. خرىستىئان پاترىك سافرونىيوس شەھەردە بىرمۇ يەھۇدىيىنىڭ يەرلىشىپ قالماسلىقىنى شەرت قىلغان.

- مىلادىيە 1897-يىلى يەھۇدىيلارنىڭ پەلەستىن زېمىنىغا ئىسرائىل دۆلىتىنى قورۇپ چىقىشىنى مەقسەت قىلغان «سەھيۇنىزم» نامىدىكى يېڭى ھەرىكىتى باشلانغان. («سەھيۇنىزم» بابىغا مۇراجىئەت قىلىنسا بولىدۇ)

❖ يەھۇدىي پىرقىلىرى:

- فۇرەيسىلەر: يەنى قاتتىق قوللار. بۇلار راھىبلار ياكى رەببانىيلار، دەپ ئاتىلىدۇ. بۇلار مۇتەسەۋۋۇپ راھىبلار بولۇپ، ئۆيلەنمەيدۇ، مەزھەپلىرىنى ئاخىرىغا قەدەر ھېمايە قىلىدۇ، ئۆلگەندىن كېيىنكى تىرىلىشىكە، پەرىشتىلەرگە ۋە ئاخىرەت كۈنىگە ئىشىنىدۇ.

- سىدىقىلار: بۇ ئۇلار ئۈچۈن قارشى مەنىدە بىرىلگەن ئىسمىدۇر؛ چۈنكى ئۇلار ئىنكار قىلىش بىلەن شۆھرەت قازانغان پىرقە بولۇپ، ئۆلگەندىن كېيىنكى تىرىلىشنى، ھېسابىنى، جەننەت ۋە جەھەننەمنى، تىلمۇدىنى ۋە كۈتىلىۋاتقان مەسھنى ئىنكار قىلىدۇ.

- مۇتەئەسسىپلەر: بۇلارنىڭ ئىدىيىلىرى فۇرەيسىلەرنىڭ ئىدىيىلىرىگە يېقىن. ئەمما بۇلار رەھىم قىلماسلىق ۋە ئاداۋەتخورلۇق بىلەن سۈپەتلىنىدۇ. ئۇلار مىلادىيە بىرىنچى ئەسىرنىڭ باشلىرىدا ئىنقىلاب قوزغاپ رومانلارنى، شۇنىڭدەك رومانلار بىلەن ھەمكارلاشقان بارلىق يەھۇدىيلارنى ئۆلتۈرگەن. ئۇلارغا «قانخورلار» دەپ نام بىرىلگەن.

- يازغۇچى ياكى كۆچۈرگۈچىلەر: يېزىش ۋە كۆچۈرۈش پائالىيەتلىرى جەريانىدا شەرىئەتنى ئۆگەنگەن بولۇپ، بۇ سەۋەبلىك ۋەز- نەسىھەت قىلىش ۋەزىپىسىنى ئۈستىگە ئالغان. ئۇلار «ھۆكاملار»، «ئەپەندىلەر» دەپ ئاتالغان، بىرلىرى ئۇلارغا «ئەب» يەنى ئاتا، دەپ ئۇنۋان بەرگەن. ئۇلار مەدرىس ۋە مۇرىدىلارنىڭ ھېسابىغا ھەددى- ھېسابسىز بايلىققا ئىگە بولغان.

- ئوقۇغۇچىلار: فۇرەيسىلەرنىڭ يېقىلىشىدىن كېيىنلا ئوتتۇرىغا چىققان ۋە ئۇلارنىڭ تەرەپدارلىرىغا ۋارىسلىق قىلغان ئاز سانلىق يەھۇدىيلارنىڭ پىرقىسى. ئۇلار كونا ئەھدىتىن باشقىنى ئېتىراپ قىلمايدۇ. تېلمۇدقا قولاق سالمىغىنىغا ئوخشاشلا، تەۋرادنى شەرھىلەشتە ئەركىن ئىكەنلىكلىرىنى دەۋا قىلىپ، ئۇنىمۇ ئېتىراپ قىلمايدۇ.

- سامرىيلار: بەيتۇل ئىسرائىل ئەۋلادلىرىنىڭ سىرتىدىن يەھۇدىيلىققا كىرىپ، يەھۇدىيلىشىپ كەتكەن بىر تائىپە بولۇپ، ئۇلار مۇقەددەس تاغلىرىدا ياشايتتى، ئۇلار پەقەت مۇسا، ھارۇن ۋە يۇشەئ ئىبنى نۇنلارنىڭ پەيغەمبەرلىكىنى ئېتىراپ قىلاتتى، ئەمما ئۇلاردىن كېيىنكىلەرنىڭ پەيغەمبەرلىكىنى ئېتىراپ قىلمايتتى. ئۇلارنىڭ ئىچىدىن ئەلفان ئىسىملىك بىر كىشى چىقىپ پەيغەمبەرلىكىنى دەۋا قىلغان. بۇ ئىش ئىيسا ئەلەيھىسسالام كىلىشتىن يۈز يىل بۇرۇن يۈز بەرگەن. كېيىن ئۇلار دوستانىيلار (ئەلفانىيلار) ۋە كوستانىيلار (مۇتەسەۋۋۇپ جامائەتلەر) دىن ئىبارەت ئىككىگە بۆلۈنۈپ كەتكەن. سامرىيلارنىڭ قىبلىسى بەيتۇل مۇقەددەس بىلەن نابىلىس ئوتتۇرىسىدىكى جىرزىم دېگەن تاغدۇر. ئۇلارنىڭ تىلى يەھۇدىيلارنىڭ ئىبرانى تىلىغا ئوخشىمايدۇ.

پىكىر ۋە ئېتىقادلار:

❖ كىتابلىرى:

- كونا ئەھد: يەھۇدىي ۋە خرىستىئانلارنىڭ مۇقەددەس كىتابى. چۈنكى ئۇ شېئىر، نەسىر، ھېكمەتلەر، مەسەللەر، ھېكايىلەر، مىساللار، پەلسەپە، قانۇن، غەزەل ۋە مەرسىيەلەرنى ئۆز ئىچىگە ئالغان كىتابتۇر. بۇ كىتاب ئىككى قىسىمغا ئايرىلىدۇ:

1- تەۋرات: بۇ قىسمى، بىرىكتۈرۈش ياكى يارىتىش، خۇرۇچ (چىقىش)، لاۋىن (خەۋەرلەر)، سان ۋە تەسنىيە (ئىككىلىك) تىن ئىبارەت بەش بۆلۈمدىن ئىبارەت بولۇپ، مۇسا بۆلۈمى، دەپ ئاتىلىدۇ.

- مۇسا ئەلەيھىسسالامنىڭ تەۋراتى بۇختۇنەسىرنىڭ ھەيكەلنى ۋەيران قىلىشىدىن كېيىن يوقاپ كېتىپ، ئىككىنچى قېتىم ئىران پادىشاھى ئەرتىھىشتا مەزگىلىدە قايتا يېزىلغاندا ئەسلىدىن يىراقلاپ كەتكەن. ئاللاھ تائالا مۇنداق دەيدۇ: «ئۇلار (تەۋراتنىڭ) سۆزلىرىنى ئۆزگەرتىۋېتىدۇ، ئۇلار (تەۋراتتا) ئۆزلىرى ئۈچۈن قىلىنغان نەسەھەتنىڭ بىر قىسمىنى ئۇنتۇدى.»

2- پەيغەمبەرلەر بۆلۈمى (ئەسفاللىرى): بۇمۇ ئىككى تۈرلۈك:

ئا) ئىلگىرىكى پەيغەمبەرلەر بۆلۈمى: يەشۇ، يۇشەئ ئىبنى نۇن، قازىيلار، بىرىنچى ساموئىل، ئىككىنچى ساموئىل، بىرىنچى پادىشاھلار، ئىككىنچى پادىشاھلار.

ب) كېيىنكى پەيغەمبەرلەر بۆلۈمى (ئەسفاللىرى): ئەشئىيا، ئىرمىيا، ھەزقىيال، ھۇشەئ، يۇئىيل، ئاموس، ئۇيدىيا، يۇنان، يۇنۇس، مىخا، ناھۇم، ھەبەققۇق، سەفەنيا، ھەججا، زەكەرىيا ۋە مەلاخىيلار.

❖ يېزىقلار:

1- بۈيۈك يېزىقلار (ماقالىلەر): مەزامىير (زەبۇر)، مەسەللەر (سۆلەيماننىڭ مەسەللىرى) ۋە ئەيىۋب.

2- بەش ژۇرنال: نەشىيدۇل ئىنشاد، رائۇس، مەراسىي (ئىرمىيا مەرسىيەلىرى)، جامئە، ئەستىير.

3- كىتابلار: دانيال، ئەزرا، نەھمىيا، بىرىنچى كۈن خەۋەرلىرى، ئىككىنچى كۈن خەۋەرلىرى.

- يۇقىرىدا بايان قىلىنغان بۆلۈملەر (ئەسفاللار) يەھۇدىي ۋە پروتىستانتلار تەرىپىدىن ئېتىراپ قىلىنىدۇ.

- ئەمما كاتولىك چىركاۋى توبىيا، يەھۇدىيەت، ھېكمەت، يەسۇئ ئىبنى سىيراخ، بارۇخ، بىرىنچى مەكابىن، ئىككىنچى مەكابىنلاردىن ئىبارەت باشقا يەتتە بۆلۈمنى بۇلارغا ئىلاۋە قىلىدۇ. بۇلار يەنە پادىشاھلارنىڭ بۆلۈملىرىنى تۆتكە ئايرىپ، ئۇنىڭ بىرىنچى ۋە ئىككىنچىسىنى بىرىنچى ۋە ئىككىنچى ساموئىل بۆلۈملىرىنىڭ ئورنىغا قويىدۇ.

- ئەستىير ۋە يەھۇدىيەت: بۇ ئىككىسى ئىسرائىل ئوغۇللىرىدىن بولمىغان بىر ھۆكۈمدار بىلەن ئىچ قويۇن- تاش قويۇن بولغان بىر ئايالنىڭ ھېكايىسىنى ئاڭلىتىدۇ. بۇ ئايال يەھۇدىيلارغا قىلىنغان زۇلۇمنىڭ ئالدىنى ئېلىش ئۈچۈن ھۆكۈمدارغا گۈزەللىكى ۋە جەلىپكارلىقىنى ئىشقا سالدى، شۇنىڭدەك ئۇنىڭ باشقا خىزمەتلىرىدىمۇ بولىدۇ.

- تېلمۇد: ھاخاملار ئارىسىدا تارقىلىپ يۈرگەن ئېغىزچە رىۋايەتلەردىن ئىبارەت بولۇپ، مىلادىنىڭ 150-يىلى ھاخام يۇداس «مىشنىو» ناملىق بىر كىتابقا توپلىغان مىشنىو مۇسا ئەلەيھىسسالامنىڭ تەۋراتىدا ئۆزىنى يېڭىدىن ئېلان قىلغان شەرىئەتنىڭ ئىزاھ ۋە شەرھىسى، دېگەنلىك بولىدۇ. ئېغىزچە رىۋايەتلەر ۋە ئىلاۋە قىلىدىغان نوقتىلارنى توپلاشنى يەھۇزا مىلادى 216-يىلى تاماملىغان. كېيىنچە «مىشنىو» شەرھىلەنگەن ۋە بۇ شەرھىگە «جىمارا» دەپ نام بەرگەن. تېلمۇد مىشنىو ۋە جىمارادىن ئىبارەت ئىككى كىتابتىن تەركىپ تاپقان. تېلمۇد يەھۇدىيلارنىڭ ئېتىقادى بويىچە تەۋراتتىنمۇ مۇھىم ئورۇننى ئىگەللەيدۇ.

❖ بايراملىرى (ھېيتلىرى):

- فەسىھ كۈنى: ئىسرائىل ئوغۇللىرىنىڭ مىسىردىن چىقىشلىرى نامىغا تەرتىپلەشتۈرۈلگەن بايرام بولۇپ، 14-ئاپرېل ئاخشىمى باشلىنىپ، 20-ئاپرېل ئاخشىمى ئاخىرلىشىدۇ. بۇ بايرامدىكى تاماقلار ئارىسىدا ئېچىتىلمىغان خېمىردىن ھازىرلانغان نانلار ھازىرلىنىدۇ.

- گۇناھلارنى ئەپۇ قىلدۇرۇش كۈنى: يەھۇدىي يىلىنىڭ ئونىنچى ئېيىدا ئىنسان توققۇز كۈن رۇزا تۇتىدۇ. بۇ كۈنلەر تەۋبە كۈنلىرى، دەپ ئاتىلىدۇ. گۇناھلارنى ئەپۇ قىلدۇرۇش كۈنى بولغان ئونىنچى كۈندە يەھۇدىيلار يىمەيدۇ، ئىچمەيدۇ، پۈتۈن ۋاقىتلىرىنى ئىبادەت بىلەن ئۆتكۈزىدۇ. بارلىق گۇناھلىرىنى ئەپۇ قىلىندى، دېگەن ئېتىقادقا كەلگەنگە قەدەر بۇ شەكىلدە داۋام قىلىدۇ ۋە يېڭى يىلنى كۈتۈۋېلىشقا ھازىرلانغان بولىدۇ.

- بەيتۇلمۇقەددەسنى زىيارەت قىلىش: ئەقلىگە كەلگەن ھەر بىر يەھۇدىينىڭ يىلىدا ئىككى قېتىم بەيتۇلمۇقەددەسنى زىيارەت قىلىشى ئىنتايىن مۇھىم.

- يېڭى ھىلال: ھەر قېتىملىق ھىلال ئاينىڭ توغۇلىشىنى تەبرىكلەشتى. قۇددۇستا كۆلدۈرمىلارنى چالاتتى، خوشاللىق سەۋەبىدىن ئوتلارنى ياقاتتى.

- شەنبە كۈنى: ئۇلارنىڭ قارىشىچە بۇ كۈندە ئىشلەش جائىز ئەمەس؛ چۈنكى بۇ كۈن ئۇلارنىڭ ئېتىقادى بويىچە تەڭرى ئارام ئالىدىغان كۈندۇر. پۈتۈن يەھۇدىيلارنىڭ ئورتاق ئېتىقادلىرىغا كۆرە تەڭرى ئاسمان ۋە زېمىنلارنى يارىتىپ بولغاندىن كېيىن

ئەرىشنىڭ ئۈستىدە ئوڭدىسىغا ياتقان ۋە پۈتۈنى پۈتۈننىڭ ئۈستىگە ئالغان ھالدا ئىستىراھەت قىلغان. (ئاللاھ تائالا بۇلاردىن دېگەنلىرىدىن پاكىتۇر).

❖ ئىلاھ:

- يەھۇدىيلار مۇسا ئەلەيھىسسالام ئېلىپ كەلگەن ساغلام تەۋھىد دىنىدىن ئېغىپ كەتكەن ئەھلى كىتابلار بولۇپ، پات-پات كۆپ ئىلاھلىق، ئۇلارنىڭ ۋۇجۇدىنى مۇئەييەنلەشتۈرۈش، مەنپەئەتپەرەستلىككە ئوخشىغان تەرەپلەرگە يۈزلىنىپ تۇرغان. بۇ سەۋەبتىن ئارىلىرىدا ھەر قېتىم ئىلاھ ئوقۇمىدا ئېغىش يۈز بەرگەندە، ئۇلارنى ساغلام تەۋھىدكە قايتۇرۇش ئۈچۈن كۆپ ساندا پەيغەمبەرلەر ئەۋەتىلگەن.

- مىسىردىن چىقار- چىقمايلا مۇزايىنى ئۆزلىرىنىڭ مەبۇدى سۈپىتىدە قوبۇل قىلىشتى. كونا ئەھدىتىكى بىر رىۋايەتكە ئاساسلانغاندا، مۇسا ئەلەيھىسسالام ئۇلارغا تۈپتىن بىر يىلان ياساپ بەرگەن، ئۇنىڭدىن كېيىن ئىسرائىل ئوغۇللىرى ئۇنىڭغا تېۋىنىشقا باشلىغان. ئۇلارنىڭ ئېتىقادى بويىچە ھېكمەت ۋە جادۇگەرلىككە ۋەكىللىك قىلغانلىقى ئۈچۈن مۇقەددەس دەپ قوبۇل قىلىندۇ.

- ئۇلارنىڭ قارىشىچە تەڭرىنىڭ ئىسمى يەھۇۋا بولۇپ، خاتالىقتىن يىراق بىر تەڭرى ئەمەس بەلكى، خاتالىشىدىغان، ئۆزىنى تۇتالمايدىغان، پۇشايمان قىلىدىغان، ئوغۇرلۇق قىلىشقا بۇيرۇيدىغان، رەھىمسىز، مۇتەئەسسەپ ۋە خەلقنى ۋەيران قىلغۇچى ئىلاھتۇر. ئۇ پەقەت ئىسرائىل ئوغۇللىرىنىڭ ئىلاھى بولۇپ، بۇ شەكىلدە باشقىلارنىڭ دۈشمىنىدۇر. يەھۇدىيلار بۇ ئىلاھنى ئىسرائىل ئوغۇللىرىدىن چىققان بىر جامائەتنىڭ ئالدىدا ۋە تۈۋرۈك شەكىللىك بىر بۆلۈت ئىچىدە ماڭىدۇ، دەپ بىلجىرلايدۇ.

❖ باشقا پىكىر ۋە ئېتىقادلار:

- ئىبراھىم ئەلەيھىسسالامنىڭ قۇربانلىق قىلىنغان ئوغلىنىڭ سارەدىن توغۇلغان ئىسھاق، ئىكەنلىكىگە ئىشىنىدۇ. توغرىسى ئىسمائىل ئەلەيھىسسالامدۇر.

- دىنلىرىدا قايتىدىن تىرىلىش، ئەبەدىيلىك، ساۋاب ۋە ئازابقا ئوخشىغان مەزمۇنلارغا ئائىت ئەھمىيەتسىز بىر قىسىم ئىشارەتلەردىن باشقا بىر نەرسە يوق. چۈنكى بۇلار مادداپەرەست يەھۇدىيلارنىڭ پىكىر تەركىۋىدىن يىراق نەرسىلەردۇر.

- ساۋاب ۋە ئازاب بۇ دۇنيادىدۇر. ساۋاب يارىدەم ۋە ھىمايە، ئازاب بولسا، زىيان، خارلىق ۋە قوللۇق، دېمەكتۇر. ھەر بىر يەھۇدىينىڭ فەسىھ كۈنى، ھەپتىلەر كۈنى ۋە

مزال كۈنى بولۇپ يىلدا ئۈچ قېتىم قۇددۇسقا ھەج قىلىشى لازىم. بۇ خىلدىكى ھەج پائالىيەتلىرى قاتارىدا ھەيكەلگە قورۇلغان قۇربانلىق تەقدىم قىلىش مۇبار.

- تابۇت: ئەڭ قىممەتلىك بايلىقلىرى، ھۆججەتلىرى ۋە مۇقەددەس كىتابلىرىنى ساقلايدىغان ساندۇقتۇر.

- قۇربانلىق كىسىدىغان يەر: تابۇتنىڭ ئالدىدىكى پەردىنىڭ ئارقىسىدىن سەندەل كۆيدۈرۈش ئۈچۈن ھازىلانغان مەخسۇس ئورۇن.

- ھەيكەل: بىنا قىلىش ئۈچۈن داۋۇد ئەلەيھىسسالامغا ئەمىر قىلىنغان، سۈلەيمان ئەلەيھىسسالام تەرىپىدىن تۇرغۇزۇلغان بىر قورۇلۇش. ئۇنىڭ ئىچىگە بىر مېھراب ياسالغان بولۇپ، ئۇنىڭ ئىچىدە ئىلاھ تابۇتنىڭ قويۇلۇشى ئۈچۈن مەخسۇس بىر جاي ھازىلانغان.

- كاھىنلىق: يەئقۇبنىڭ ئوغۇللىرىدىن لەۋىينىڭ ئەۋلادلىرىغا خاس بىر ئىشتۇر. يالغۇز ئۇلارلا تېكىستلەرنى ئىزاھلىيالايدۇ، قۇربانلىقلارنى تەقدىم قىلالايدۇ. ئۇلار ھەر قانداق سېلىقتىن كەچۈرۈم قىلىنغاندۇر. ئۇلارنىڭ ئاساسلىق كىشىلىرى يەھۇدىيلارنىڭ ئاللاھقا يېقىنلىشىشتىكى ئاساسلىق ۋاستىسىدۇر. ئۇلار بۇ شەكىلدە پادىشاھلاردىنمۇ كۈچلۈك ئورۇنغا ئىگە بولغان.

- قۇربانلار: قۇربانلار كەلىمىسى ھايۋانلار ۋە مەھسۇلاتلار بىلەن بىرگە ئىنسانلارنىمۇ ئۆز ئىچىگە ئالىدۇ. كېيىنچە تەڭرى قۇربانلىق سۈپىتىدە ئىنساننىڭ ئەڭ كىچىك بىر پارچىسىنىمۇ رازى بولغان ۋە بۇنىڭ بىلەن كۈپايىلەنگەن. ئۇ بولسىمۇ ئىنساندىن سۈننەت جەريانىدا كىسىپ تاشلانغان پارچىدۇر. يەھۇدىيلار بۇ سەۋەبلىك بۈگۈنگە قەدەر ھايۋان ۋە مەھسۇلاتلاردىن قىلىنغان قۇربانلارغا ئەھمىيەت بېرىش بىلەن بىرگە سۈننەت قىلىشقىمۇ ناھايىتى ئەھمىيەت بېرىدۇ.

- ئۆزلىرىنى ئاللاھنىڭ تاللانغان بەندىلىرى، دەپ ئېتىقاد قىلىدۇ، روھلىرىنى ئاللاھنىڭ روھىنىڭ بىر پارچىسى، دەپ قوبۇل قىلىشىدۇ. باشقا بىر كىشى (گوپىم) بىر ئىسرائىللىكنى ئۇرسا ئىلاھىي ئىززەتنى ئۇرغان بىلەن ئوخشاش بولىدۇ. يەھۇدىيلار بىلەن يەھۇدىي بولمىغانلار ئارىسىدىكى پەرق ئىنسان بىلەن ھايۋان ئوتتۇرىسىدىكى پەرققە ئوخشايدۇ.

- يەھۇدىي بولمىغان بىرىنى ئالداش، نەرسە-كېرەكلىرىنى ئوغۇرلاش، ئارتۇق ئۆسۈم ئارقىلىق قەرزگە بوغۇپ قويۇش، ئۇنىڭغا قارشى يالغان گۇۋاھلىق بېرىش ۋە يالغان قەسەم قىلىش جازىدۇر. يەنى يەھۇدىيلارنىڭ ئېتىقادى بويىچە يەھۇدىي بولمىغانلار ئىت، توغغۇز ۋە ھايۋانلارغا ئوخشايدۇ. ھەتتا يەھۇدىيلار يەھۇدىي بولمىغانلارغا قارىتا يوقۇرىقى ئىشلارنى قىلىش ئارقىلىق ئاللاھقا يېقىنلىشىدۇ.

- «تېلمۇد» ئىيسا ئەلەيھىسسالام توغرىسىدا مۇنداق دەيدۇ: «شۈبھىسىزكى ناسىرىيلىق يەسۇ ئوت بىلەن مۇز ئارىسىدا ۋە جەھەننەمنىڭ تىگىدىدۇر. ئانىسى

مەريەم ئونى بىر گۇناھ نەتىجىسىدە ئەسكەر پاندارادىن ۋۇجۇدقا كەلتۈردى. بارلىق خرىستىئان چىركاۋلىرى مەينەتلىك ئورۇنلىرىدۇر، ئۇ يەرلەردە ۋائىزلىق قىلغانلارمۇ ھاۋشىۋاتقان ئىتقا ئوخشايدۇ.»

- قېيىن شارائىتلار نەتىجىسىدە بىر ئاز ئەركىن نەپەسلىنىش ۋە كەلگۈسى بىلەن مۇناسىۋەتلىك ئۈمىد ۋە ئارزۇلار ئۇلارنىڭ زېھنىلىرىدا كۈتلىۋاتقان مەسھ چۈشەنچىسىنى مەيدانغا كەلتۈردى.

- ئۇلارنىڭ قارىشىچە يەتقۇب تەڭرى بىلەن ئېلىشتى، لۇت شاراپ ئىچتى ۋە ئىككى قىزى بىلەن زىنا قىلدى. ئۇ بۇ ئىشنى سوغىر تېغى مۇۋەپپىقىيىتىدىن كېيىن سادىر قىلدى، داۋۇد بولسا تەڭرىنىڭ كۆزىدە يىرگىنىچلىكتۇر.

- دىنلىرى ئۇلارغا خاس بولۇپ، يەھۇدىي خەلقىدىن باشقىلار قوبۇل قىلىنمايدۇ.

- چوڭ ئوغۇل پەرزەنت ئاتىسىنىڭ بىرىنچى ۋارىسى بولۇپ، قېرىنداشلىرىدىن ئىككى كىشىنىڭ نىسۋەسى مىقدارى پاي ئالىدۇ. مىراسخورلۇق مەسىلىدە قانۇنلۇق نىكاھ بىلەن توغۇلغان بالا بىلەن قانۇنسىز يول بىلەن توغۇلغان بالىنىڭ پەرقى بولمايدۇ.

- ئۆيلەنگەندىن كېيىن ئايال كىشى يولدىشىنىڭ مۈلكى ھېسابلىنىدۇ. ئايالنىڭ مېلىمۇ يولدىشىنىڭ ھېسابلىنىدۇ. ئەمما بۇ خۇسۇستىكى ئىختىلاپلار كۆپەيگەنسە ئۆز مال - مۈلكىنىڭ ئىگىدارچىلىق ھوقۇقى ئايالغا، پايدىلىنىش ھەققى ئەزلەرگە خاس قىلىپ بەلگۈلەنگەن.

- يىگىرمە ياشقا كىرىپ ئۆيلەنمىگەنلەر لەنەتكە لايىق بولىدۇ. بىر ئەرنىڭ بىردىن ئارتۇق ئايال بىلەن ئۆيلىنىشى چەكلىمىسىز شەكىلدە جائىزدۇر. ئەمما، ئوقۇغۇچىلار بۇنى مۇتلەق ئوقۇمىدا قوبۇل قىلسا، رەببىيىلار تۆت ئايال بىلەن چەكلىنىدۇ.

پىكىر ۋە ئەقىدىلەرنىڭ يىلتىزلىرى:

❖ مۇزاياغا تېۋىنىش قەدىمقى مىسىرلىقلاردىن ئېلىنغان بىر خىل تېۋىنىش شەكىلىدۇر. چۈنكى ئۇلار چىقىش ھادىسىسىدىن ئىلگىرى مىسىردا تۇرغان. كونا ئەھدىتىكى ئەسفارلار (بۆلۈملەر) نىڭمۇ ئاساسلىق مەنبەسى يەنە قەدىمقى مىسىر ئىدىيىسىدۇر.

❖ كونا ئەھد بۆلۈملىرى تاپانغان ئەڭ مۇھىم مەنبە مىلادىدىن ئىلگىرىكى 1900-يىللىرىغا تەۋە ھۇمۇرابى قانۇنلىرىدۇر. بۇ قانۇن 1902-يىلى تاشتىن ياسالغان

قارا تۇۋرۇككە ئويۇقلۇق شەكىلدە بايقالغان بولۇپ، ھازىرغىچە تېپىلغان ئەڭ بورۇنقى مۇقەددەس قانۇندۇر.

❖ تېلمۇد روھنىڭ كۆچۈش ئېدىيىسىنى ئىلگىرى سۈرىدۇ. بۇ ئىدىيە ھىندىستاندىن بايلىقلارغا ئېقىپ كىرگەن بولۇپ، بابىل ھاخاملىرى يەھۇدىي پىكىرىگە يۆتكەپ كىرگەن.

❖ خرىستىئان پىكىرىنىڭ تەسىرىگە ئۇچىرىغان. ئۇلارنىڭ نېمىلەرنى دەيدىغانلىقىغا قاراپ بېقىڭ: «ئەي ئاتىمىز، شەرىئىتىڭگە قايتىشىمىز خۇسۇسىدا بىزگە يول كۆرسەتكىن! ئەي پادىشاھىمىز، بىزنى ئىبادىتىڭگە يېقىن قىلغىن ۋە بىزنى دەرگاھىڭدا ھەقىقىي تەۋبىگە مۇبەسسەر قىلغىن!»

❖ بەزى دەۋرلەردە ئۇلار بەلىم، ئەشتارت تەڭرىلىرىگە، ئارام تەڭرىلىرىگە، سەيدۇم تەڭرىلىرىگە، مۇئاب تەڭرىلىرىگە، ئامون تەڭرىلىرىگە ۋە ئاخىرىدا پەلەستىن تەڭرىلىرىگە ئىبادەت قىلغان. (قازىلار بۆلۈمى: 60/10).

تارقىلىشى ۋە تەسىر دائىرىسى:

❖ ئىبرانىيلار ئەسلىدە (ئاتىلىرى ئىسرائىل دەۋرىدە) ئىئوردانىيە ۋە پەلەستىن رايونلىرىدا ياشىغان. كېيىن ئىسرائىل ئەۋلادلىرى مىسىرغا كۆچكەن. بۇ جەرياندا بىر يەھۇدىي جەمئىيىتى تەشكىل قىلىش مەقسىتىدە پەلەستىنغا كەلگەن. ئەمما يالغۇز قالغانلىقى، چوڭچىلىقى، ئىرقچىلىق قىلىشلىرى، ھەر دائىم ھىلە ۋە قىلتاق قورۇشتا تەبىئىي تۇرۇشى سەۋەبلىك بېسىمغا ۋە سۈرگۈن قىلىنىشقا دۇچ كەلدى. نەتىجىدە پۈتۈن دۇنياغا تارقاپ كەتتى. بەزىلىرى ياۋرۇپا، روسىيە، بالقان دۆلەتلىرى، شىمالىي، جەنۇبىي ئامېرىكا ۋە ئىسپانىيەلەرگىچە يېتىپ باردى. يەنە بەزىلىرى ئىسلام تېڭىنىڭ ئېتىشى بىلەن سىقىپ چىقىرىلغان ئەرەب يېرىم ئارىلى تەرەپكە يۈزلەندى. شۇنىڭدەك ئۇلارنىڭ بەزىلىرى ئاسىيا ۋە ئافرىقىلاردا ياشىدى.

❖ مىلادىي ئۆتكەن ئەسىر (19-ئەسىرنىڭ-ت) نىڭ ئاخىرلىرىدىن باشلاپ پەلەستىن تۇپراقلىرىغا توپلىنىشقا باشلىدى. سەھيۇنىيلار ۋە ئەھلى سەلپىلەر بۇ ئىشقا، قىزىقتۇردى، رىغبەتلەندۈردى.

❖ شۆبھىسىزكى، ھازىرقى 15 مىليونغا يېتىدىغان يەھۇدىيلارنىڭ ئىبراھىم ئەلەيھىسسالامغىچە سۆزۈلگەن ئىبرانىي ئىسرائىل بىلەن مۇناسىۋىتى يوق. چۈنكى بۇلار مۇستەملىكە نەتىجىسىدە كېيىنچە يەھۇدىيلاشقان ئوخشىمىغان خەلقلەرنىڭ ئارىلاشمىسىدىن ئىبارەت. ئىسرائىل ئەسلىلىك ھەقىقىي يەھۇدىيلار بولسا، بۈگۈنكى كۈندە، خۇسۇسەن ئىسرائىلدا تۆۋەن قاتلامنى تەشكىل قىلغان يەھۇدىيلاردۇر.

❖ تەۋراتنى تەتقىق قىلغان كۆپلىگەن ئىزدەنگۈچىلەر ئۇنىڭ تىل، ئۇسلۇب ۋە ئۆز ئىچىگە ئالغان تېما، ھۆكۈم ۋە قانۇنلىرى ئۈستىدە مۇلاھىزە ئېلىپ بېرىش ئارقىلىق ئۇنىڭ ئوخشىمىغان دەۋردە، ئوخشىمىغان قەلەملەر تەرىپىدىن يېزىلغانلىقى ئىسپاتلاپ چىقتى. ئەمما ئۇلار ئاللاھ سۈبھانەھۇ ۋەتائالا خەۋەر بەرگەندەك «ئۇلار (تەۋراتتا) ئۆزلىرى ئۈچۈن قىلىنغان نەسىھەتنىڭ بىر قىسمىنى ئۇنتۇدى.» نەتىجىدە ئۇلار «يەھۇدىيلارنىڭ ئىچىدە كىتابنىڭ (يەنى تەۋراتنىڭ) سۆزلىرىنى ئۆزگەرتىۋېتىدىغانلارمۇ بار» دېگەن ئورۇنغا چۈشۈپ قالدى. ئاللاھ تائالا ئۇلارنىڭ بۇ ئىشىنى ۋە بۇنىڭغا ئوخشاش ئىش قىلىدىغانلارنى ئۆزىنىڭ مونۇ سۆزى ئارقىلىق قاتتىق ئەيىپلىدى: «كىتابنى ئۆز قوللىرى بىلەن يېزىپ ئۇنى ئاز پۇلغا سېتىش (يەنى دۇنيانىڭ ئازغىنا مەنپەئىتى) ئۈچۈن، بۇ ئاللاھ تەرىپىدىن نازىل بولغان دېگۈچىلەرگە ۋاي! قولى بىلەن يازغانلىرى (يەنى تەۋراتنى ئۆزگەرتكەنلىكلىرى) ئۈچۈن ئۇلارغا ۋاي! (بۇنىڭ بىلەن) ئېرىشكەن (ھارام) نەرسىلىرى ئۈچۈن ئۇلارغا ۋاي!»

❖ يەنە ھازىرقى زامان تەنقىدچىلىكى تەۋرات ۋە ئىنجىل تېكىستلىرىنىڭ ھازىرقى زامان ئىلمىي ھەققەتلىرىنىڭ كۆپىنچىسى بىلەن قارىمۇ قارشى ئىكەنلىكىنى ئىسپاتلاپ چىقتى. ئەمما مەزمۇنى بىلەن مۇناسىۋەتلىك ئېلىپ بېرىلغان تەكشۈرۈشلەر ئۇنى مورىيس بوكاي ئېيتقانداك ”بىر-بىرى بىلەن باغلاشمايدىغان توپلام“ دەپ قارىدى. مانا بۇ تەۋراتنىڭ مەزمۇنىغا تايىنىشقا بولمايدىغانلىقىنى مۇئەييەنلەشتۈرمەكچى بولغانلار ئۈچۈن يىتەرلىك پاكىت؛ چۈنكى ئۇنىڭدا قارىمۇ قارشىلىقلار، توقۇلما ھېكايىلەر، ساغلاملىقى گومانلىق بولغان شېئىرلار تولۇپ ياتىدۇ.

يۇقىرىقىلاردىن شۇ نەرسە ئايدىڭلىشىدۇكى: يەھۇدىيلىق ئىبراھىم ئەلەيھىسسالامغىچە سۆزۈلگەن، بەنى ئىسرائىل (يەئقۇب ئەلەيھىسسالام) غا مەنسۇپ ئەسبات نامى بىلەن تونۇلغان ئىبرانىيلارنىڭ دىيانتىدۇر. ئاللاھ تائالا مۇسا ئەلەيھىسسالامنى تەۋرات بىلەن قوراللاندىرۇپ، ئۇلارغا پەيغەمبەر بولۇش ئۈچۈن ئەۋەتكەن. يەھۇدىيلار تۆۋەندىكى پىرقىلارغا بۆلۈنگەن بولۇپ ئۇلار: قايتىدىن تىرىلىشكە، پەرىشتىلەرگە، ئاخىرەت كۈنىگە ئىشىنىدىغان فۇرەيىسلار؛ تېلمۇدىنى، پەرىشتىلەرنى ۋە كۈتلىۋاتقان مەسھنى ئىنكار قىلىدىغان سىدقىيلار؛ شەرىئەتنى يېزىقچىلىق پائالىيەتلىرى ئارقىلىق ئۆگەنگەن، مەدرىس ۋە مۇرىدلىرىنىڭ ھېسابىغا بايلىق توپلىغان يازغۇچى ياكى كۆچۈرگۈچىلەر؛ تېلمۇدقا بويسۇنمايدىغان، كونا ئەھدىتىن باشقىنى ئېتىراپ قىلمايدىغان ئوقۇغۇچىلار؛ ئىسرائىل ئوغۇللىرىدىن باشقا قەۋملەردىن يەھۇدىيلاشقان تائىپە سامىرىيلاردىن ئىبارەت. قانداقلا بولمىسۇن زامانىمىزدىكى يەھۇدىيلار ئىسرائىللىقلاردىن ئەمەس، ئۇلار يۇقىرىدا ئىشارە قىلىپ ئۆتكەندەك ئون ئىككى سەبىتلەرگىمۇ تەۋە ئەمەس...

ئۇلارنىڭ كىتابلىرى كونا ئەھد بولۇپ، ئۇ شېئىر، نەسىر، ھېكمەت، مەسەل، ھېكايە، ئەپسانە، پەلسەپە، قانۇن، غەزەل ۋە مەرسىيەلەرنى ئۆز ئىچىگە ئالىدۇ. ئۇ تەۋرات

ۋە پەيغەمبەرلەر بۆلۈملىرىنىڭ ئىككى تۈرىنى ئۆز ئىچىگە ئالىدۇ. يەنە تېلمۇد ناملىق كىتابى ئېغىزىكى رىۋايەتلەردىن ئىبارەت بولۇپ، «مېشنى» يەنى تەكرارلانغان شەرىئەت ناملىق بىر كىتابقا توپلانغان. مېشنى «جىمارا» ئىسمىلىك ئىككىنچى بىر كىتابتا شەرھىلەنگەن.

ئەسلىنى ئېلىپ ئېيتقاندا يەھۇدىيلار تەۋھىدچى ئەھلى كىتابلاردۇر. بىراق ئۇلار كېيىنچە كۆپ ئىلاھلىققا، ئاللاھنى تەنگە ئىگە دەيدىغان ئېتىقاد ۋە مەنپەئەتپەرەستلىك تەرەپكە يۈزلىنىپ كەتكەن. مۇزاىغا ئىبادەت قىلغان، چاياننى مۇقەددەسلەشتۈرگەن. تەۋراتنىڭ ئوخشىمىغان دەۋر ۋە ئوخشىمىغان قەلەملەر تەرىپىدىن يېزىلغانلىقى تەكىتلەنگەن. شۇنىڭ ئۈچۈن ئۇنىڭ كۆپىنچە تېكىستلىرى ئۆز ئارا بىر- بىرلىرى بىلەن توقۇنۇشۇپ قالغاندەك، ھازىرقى زامان ئىلمىي ھەقىقەتلەر بىلەن توقۇنۇشۇپ قالىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- زەكەي شەنۇدە: مېشنى ئىككىنچى نەشرى، مىسىر ئويغىنىش كىتابخانىسى-1974م.
- رەھمەتۇللاھ ئەلھىندى:
- ئابباس مەھمۇد ئەلئەققاد:
- ئابدۇللاھ ئەتتىل:
- د.ئەھمەد شەلەبىي: توتىنچى نەشرى، مىسىر ئويغىنىش كىتابخانىسى- 1974م.
- گوستاف لوبون: ئادىل زەئەپتىر تەرجىمىسى- ئىيسا ئەلبابىي ئەلھەلبىي باسمىخانىسى.
- د.فۇئاد ھەسەنەين:
- مۇھەممەد ئېرزە درۇزە:
- ئابدۇلقادىر شەيبە ئەلھەمد: مۇنەۋۋەرە ئىسلام ئۇنۋېرسىتېتى باسمىلىرى. چەتئەل مەنبەلىرى:
- Berry: Religions of the World
- Reinach: History of Religion
- Smith J.W.D: God and Man in Early Israel

- .Krik: A Short History of the Middle East -
- Max Margolis and Alexander Marx: A History of the Jewish -
.People
- .Hertzl: The Jewish State -
- .Weech: Civilization of Near East -
- .Wells: A Short History of the World -